

مختضر مضمون

اردو میں مختصر مضمون نگاری کا آغاز سرسیّد سے ہوتا ہے۔انھوں نے اس صنف کو ساجی اصلاح کے ایک و سیلے کے طور پر استعال کیا۔

اس کے بعد مضمون نگاری بھی ایک صنف کی حیثیت سے رائج ہوگئی۔ساجی موضوعات کے علاوہ علمی،ادبی، فلسفیانہ، سائنسی،سوانحی
اور دیگر موضوعات پر بھی مضامین کھے گئے ہیں۔ حالی بہتی بچر حسین آزاد، نذیر احمد، میر ناصر علی ، نیاز فتح پوری، رشید احمد صدیقی،
مرزا فرحت الله بیگ، ابوالکلام آزاد، خواجہ غلام السیّدین وغیرہ اردو کے اہم مضمون نگاروں میں شار ہوتے ہیں۔
مختصر مضمون کی ایک شکل انشائیہ کہلاتی ہے۔ انشائیہ اور مضمون میں کوئی خاص فرق نہیں۔لیکن عام طور پر انشائیہ میں مزاح اور طنزیا خوش مزاجی کا رنگ ہوتا ہے اور انشائیہ نگارا کثر باتیں اپنے حوالے سے یا اکثر اپنے ہی بارے میں بیان کرتا ہے۔



ميكهاليه

اونچے نیچے خوبصورت پہاڑی سلسلے، گہری کھائیاں اور اُن کے درمیان راگ الا پی، آڑی ترچی بل کھاتی ہوئی ندیاں، اور پہاڑوں کی چوٹیوں سے گرتے ہوئے آبشار سیّا حوں کو دعوتِ نظّارہ دیتے ہیں۔ یہ خوبصورت صوبہ'' مہلا تا ہے جسے 2اپریل 1970 میں آسام کے جنوبی حصّہ گارو، کھاسی اور جنیتیا پر بتوں کے علاقوں کو الگ کر کے تشکیل دیا گیا ہے۔اس کے شال میں صوبہ آسام اور جنوب مغرب میں بنگلہ دیش ہے۔اس کا گل رقبہ بائیس ہزار پانچ سومر تع کلومیٹر ہے۔اس کی آبادی



سال بھریہ سوبہ بادلوں سے ڈھکا رہتا ہے۔اسی لیے اسے میکھالیہ (بادلوں کا گھر) کہتے ہیں۔ یہاں چھوٹے اور نیچ پہاڑی سلسلے دور دور تک بھیلے ہوئے ہیں۔زمین پٹھاری اور اونچی نیچی ہے۔ یہاں کا سب سے اونچا پٹھاری علاقہ'' شیلانگ پیک' کہلاتا ہے۔یہ چھے ہزار پانچ سوفٹ بلند ہے۔ برہم پُٹر یہاں کی سب سے بڑی ندی ہے اور اُس میں ملنے والی دوسری بیسیوں غيّ آواز

ندیاں اس علاقے میں بہتی ہیں کہیں کہیں گھاس کے میدان اور سیڑھی نما کھیت نظر آتے ہیں۔

میگھالیہ کی راجدھانی شیلانگ ہے۔ شیلانگ یہاں کے ایک دیوتا کا نام ہے۔ اُسی کے نام پر اِس شہر کا نام شیلانگ رکھا گیا ہے۔ شیلانگ دیوتا کو ناچ اور گانے کا بہت شوق تھا۔ یہی وجہ ہے کہ یہاں کے باشندے آج بھی رقص و سرود کے دلدادہ ہیں۔ شیلانگ کو پہاڑوں کی ملکہ بھی کہا جاتا ہے۔ یہ شہر قدیم وجدید تہذیب کا سنگم ہے۔ یہاں بڑی عمارتوں کے ساتھ پھونس کی جھونپڑیاں بھی جابجا نظر آتی ہیں۔ انگریزی لباس کے ساتھ آدی باسیوں کی رنگین اور ڈھیلی ڈھالی پوشاکیں بھی دیکھی جاستی ہیں۔ کرکٹ، پولو اور گولف یہاں کے پہندیدہ کھیل ہیں۔ ہفتہ کے دن یہاں گھوڑوں کی رئیں ہوتی ہے۔ یہاں کا'' بوٹینیکل پارک' برسیم مشہور ہے جس میں دنیا بھر کے تقریباً سبھی قسم کے پودے لگائے گئے ہیں۔ اسی کے قریب'' وارڈ لیک' نام کی ایک جھیل ہے جو گھوڑے کی نال سے مشابہ ہے۔

یہاں کے آ دی باس کھاسی اور گارو قبیلے کے ہیں۔ بیہ لوگ نسلاً منگول ہیں۔ گول چہرہ، چپٹا سر، چوڑی پیشانی چہرے کی ہڈیاں اُ بھری ہوئیں، چوڑی ناک، آ تکھیں چھوٹی اور رنگ پیلا ہوتا ہے۔ مردوں کے چہرے پر بال برائے نام ہوتے ہیں۔ آبادی کا زیادہ صقہ عیسائی مذہب کا پیرو ہے جوایئے قدیم رسم ورواج اور طور طریقے اپنائے ہوئے ہے۔

یبال عورت کو ایک خاص مقام حاصل ہے۔ وراثت کی حق دار صرف عورت ہی ہے۔ وہ گھر کی مالکن بھی ہوتی ہے۔ خاندان اُسی کے نام سے چلتا ہے۔ مرد اُس کا مدد گار یا صلاح کار ہوتا ہے۔ عورت کے مرنے کے بعد جائیدادلڑ کیوں میں سے سب سے چھوٹی لڑکی کو دی جاتی ہے۔ بازاروں میں بھی خرید وفروخت کا کام عورتیں ہی کرتی ہیں۔ یہ پیٹے پر اپنے بچے کو کیڑے سے باندھے ہوئے سر پر بوجھ اٹھائے نظر آئیں گی۔ یہاں ایک کہاوت عام ہے۔" قوم عورت سے ہی پیدا ہوئی ہے۔" اسی لیے یہاں عورت کو ہی سب کچھ سمجھا جاتا ہے۔ صوبے میں کھاسی اور گارونام کے دو قبیلے ہی خاص ہیں اور اُٹھیں کے نام سے یہاں جانے جاتے ہیں۔ آدی باسیوں کے رسم ورواج میں کچھ فرق بھی ہے۔ شادی کے بعد شوہر کو بیوی کے گھر رہنا پڑتا ہے اور دو تین جانے جاتے ہیں۔ آدی باسیوں کے رسم ورواج میں کچھ فرق بھی ہے۔ شادی کے بعد شوہر کو بیوی کے گھر رہنا پڑتا ہے اور دو تین جانے جاتے ہیں۔ آدی باسیوں کے رسم ورواج میں کچھ فرق بھی ہے۔ شادی کے بعد شوہر کو بیوی کے گھر رہنا پڑتا ہے اور دو تین جانے جاتے ہیں۔ آدی باسیوں کے رسم ورواج میں جھوٹر تھی ہے۔ شادی کے بعد شوہر کو بیوی کے گھر رہنا پڑتا ہے اور دو تین جانے جاتے ہیں۔ آدی باسیوں کے رسم ورواج میں بھوٹر تی ہوں ہی جانے کے بعد شوہر کو بیوی کے گھر رہنا پڑتا ہے اور دو تین بی بیاں مکان بنا سکتا ہے۔

ایک قبیلے میں بیدوستور ہے کہ شادی سے پہلے تمام لڑ کے'' نوک پانتھ'' نام کے ایک بڑے مکان میں رہتے ہیں۔ شادی کے لیے رسم بیہ ہے کہ شادی کے خواہش مند کئی لڑ کے، لڑکی کے بیہاں جمع ہوکر اپنی اپنی بہادری کے کارنامے بیان کرتے ہیں۔ بیہ سلسلہ اُس وقت تک جاری رہتا ہے جب تک لڑکی کسی لڑکے کا انتخاب نہیں کر لیتی۔ اُسی کے بعد لڑکے اور لڑکی کو انگوشی پہنا دی جاتی ہے۔ پھر پوجا اور منتروں کے پڑھنے کے بعد شادی کردی جاتی ہے۔

ميكهاليه

دوسرا طریقہ یہ ہے کہ لڑکے کا پیغام لڑکی کے گھر والوں کو دیا جاتا ہے۔ پھر اچھے شگون کے بعد لڑکے کا ہاتھ لڑکی کا ماموں پکڑ کر پیجاری کے سامنے کر دیتا ہے اور تین مجھلیوں کے فرش پرشراب ڈالی جاتی ہے پھر شادی کر دی جاتی ہے۔

یہاں زیادہ بارش ہونے کے سبب گھنے جنگل ہیں۔ یہاں کے لوگ شکار کے بھی شوقین ہیں۔ شکاری گُتُوں کوساتھ لے کر شکار کھیلتے ہیں۔ شکار کھیلتے ہیں۔ شکار کھیلتے ہیں۔ شکار کھیلتے ہیں۔ شکار کیا جاتا ہے۔ اس سے محچلیاں مرکز اور آجاتی ہیں۔

یہاں نشانے بازی کے مقابلے بھی ہوتے رہتے ہیں۔ ایک گاؤں کے نشانہ باز دوسرے گاؤں کے نشانہ بازوں سے مقابلہ کرتے ہیں۔ اس کے لیے ایک بچے اور کچھ پنچ مقرر کیے جاتے ہیں جن کا فیصلہ سب کے لیے قابل قبول ہوتا ہے۔شور وغل کے ساتھ نشانہ بازی شروع ہوتی ہے۔جس پارٹی کے نشانے زیادہ سیجے ہوتے ہیں وہ فتح مند سیجی جاتی ہے۔

صوبے میں عام طور پر چاول، گوشت، مچھلی، آلو اور صابو دانے کے درخت کے گودے کا آٹا کھایا جاتا ہے۔ غیر عیسائی
کھاسی باشندے دودھ اور اس سے بنی ہوئی چیزیں نہیں کھاتے۔ پورے صوبے میں چھالیا بہت شوق سے کھائی جاتی ہے۔
دنیا کا سب سے زیادہ بارش والا علاقہ چیرایونجی اسی صوبے میں ہے۔ یہاں آب و ہوا مرطوب ہونے کی وجہ سے پیچیش،
ملیر با اور ہےنے کی وہائیں عام ہیں۔

کھاسی کے ہر گاؤں میں پنچایت ہوتی ہے جو آپس کے جھڑے پُکاتی ہے۔ پُنچ اور گواہوں کے بیان پر فیصلہ دے دیا جاتا ہے۔

گارو قبیلے کو'' آ چک' بھی کہتے ہیں یہاں کے لوگ اپنے مکانوں میں کھڑ کیاں نہیں بناتے۔ کھڑ کی بنانے پر بُر مانہ دینا پڑتا ہے۔اس علاقے میں کپاس کی پیداوار زیادہ ہوتی ہے اس لیے بیلوگ اپنے کپڑے خود ہی بُنتے اور رنگتے ہیں۔ دوگاؤں ک درمیان ایک سرائے ہوتی ہے۔ جے'' آلدا'' کہتے ہیں۔ یہاں مسافروں کو ہرفتم کی سہولت مفت فراہم کی جاتی ہے۔

اس صوبے میں عام طور پر سیڑھی نُما کھیت بنا کر کھیتی کی جاتی ہے۔ زمین کسی کی ملکیت نہیں ہوتی۔ یہاں کی فصلوں میں چاول، مکّا، جوار، آلو، اروی، سنترے، کیلے، لیجی، لیمواور تربوز وغیرہ کی پیداوار عام ہے۔ اس کے علاوہ چھالیا اور پان کے باغیچ بھی لگائے جاتے ہیں۔

صوبے میں کھاسیوں کے اسارک، استھی چھتریاں، قلعول کے کھنڈرات، پتھر وں کے مجسّمے قابل دید ہیں۔ یہاں بے شار ندیاں اور آبشار ہیں جوصوبے کی خوبصورتی کو دو بالا کیے ہوئے ہیں۔'' ایگل سوئیٹ''''' ایلی فینٹ'' اور'' موسائی'' آبشار شہور ہیں۔ نی آواز

یہاں کھاسی، گارواور آسامی زبانیں بولی جاتی ہیں۔ان کے علاوہ کچھ علاقائی زبانیں بھی ہیں۔رسالے اور روزنامے بھی شائع ہوتے ہیں۔ یہاں کی دو تہائی آبادی تعلیم یافتہ ہے۔

حکومت ہند نے اس صوبے کی ترقی اور یہاں کے عوام کی فلاح وبہبود کے لیے اسکول، کالج اور اسپتال وغیرہ کھولے ہیں تا کہ بیصو بہبھی دیگر صوبوں کی طرح مزید ترقی کر سکے۔

مشق

لفظ ومعنى

آبشار : حجرنا

دعوتِ نظارہ : د تکھنے کی دعوت

فتح مند : جيتا ہوا

مرطوب : گيلا بنم

ملكيت : جائداد

قابلِ دید : دیکھنے کے لائق

قبیله : گروه دل داده : شوقین

رل داده . سوسن

نفوس : نفس کی جمع ،روحیں،ہستیاں، یبہاں نفوس سے مرادلوگوں سے ہے۔

سرود : نغمه، گيت، راگ

وسطى : درميانى

دفاتر : دفتر کی جمع ،آفس

ميكهاليه

ييرو : ماننے والا

فلاح وبهبود : بھلائی، بہتری

سوالا ت

1- میگھالیہ صوبہ کس طرح تشکیل دیا گیا؟

2۔ میگھالیہ کوخوب صورت صوبہ کیوں کہا گیا ہے؟

3 - اس صوبه کا نام میگھالید کیوں رکھا گیا؟

4۔ میکھالیہ کی راجدھانی کا نام' شیلانگ' کس مناسبت سے ہے؟

5۔ میکھالیہ میں کون کون سے قبیلے آباد ہیں؟

6۔ میکھالیہ کے خاص رسم ورواج کون کون سے ہیں؟

زبان وقواعد

🛣 ان لفظوں کو اپنے جملوں میں استعال سیجیے:

قديم وجديد رسم ورواج شور وغل خريد وفروخت فلاح وبهبود

🛣 نیچے کھیے ہوئے جملوں کوضیح لفظ سے بورا کیجیے:

- شیلانگ کو پہاڑوں کیکہا جاتا ہے۔(ملکہ،ندی،رانی)
- دنیا کاسب سے زیادہ بارش والا علاقہ ہے۔ (شیلانگ، چیرایونجی، آسام)
- ایک قبیلے کا بیدوستور ہے کہ شادی سے پہلے تمام لڑ کےسنام کے مکان میں رہتے ہیں۔ (اینٹ، سرحد، نوک مانتھے)
- ۔ یہاں کے آدی باسی کھاسی اور گارو قبیلے کے ہیں۔یہ لوگ نسلاً منگول ہیں۔گول چہرہ، چپٹا سر،چوڑی پیشانی، چوڑی ناک، آئکھیں چھوٹی اور رنگ پیلا ہوتا ہے۔ اوپر دی ہوئی عبارت میں سے اسم اور صفت کی نشان دہی تیجیے۔

غي آواز

غور کرنے کی بات

• غور سیجے کہ میگھالیہ کی تہذیب ملک کے دوسر ہے صوبوں کی تہذیب سے س حدتک مختلف ہے۔

یہ سبق ہندوستان کے ایک صوبے میگھالیہ کی مخصوص تہذیب کے بارے میں ہے۔ کسی فظے یا دنیا کے کسی ملک یا ایک ہی

ملک کے کئی حصّوں میں رہنے والے لوگوں کی طرز زندگی لینی ان کی زبان، ان کا رہن سہن، پہناوے اور رسم ورواج کا نام

تہذیب ہے۔ جیسے میگھالیہ ایک صوبہ ہے اور اس صوبے میں کون سی زبان بولی جاتی ہے اور زندگی کے دوسرے کام کس طرح

انجام دیے جاتے ہیں۔اس سبق میں ان جملہ باتوں پر روشنی ڈالی گئی ہے لینی میگھالیہ کی تہذیب کے بارے میں بتایا گیا ہے۔

عملی کا م ﷺ صوبۂ میگھالیہ کی امتیازی خصوصیات کا ذکر کرتے ہوئے اپنے دوست کے نام ایک خط کھیے۔